

(ii) re : (Recall of the Director, Social Welfare from abroad.)

† ಶ್ರೀ ಕಾಗೋಡು ತಮ್ಮಪ್ಪ.—ಇನ್ನೊಂದು ನೋಟೀಸನ್ನು ನಾನು ತಮಗೆ ಕಳುಹಿಸಿದ್ದೇನೆ. ತಮಗೆಲ್ಲಾ ಗೊತ್ತಿರುವ ಹಾಗೆ ಹಿಂದೆ ಈ ಸಮಯದಲ್ಲಿ ಸಮಾಜ ಕಲ್ಯಾಣ ಇಲಾಖೆಯ ಮೇಲೆ ಚರ್ಚೆ ಆಗುತ್ತಿದ್ದಾಗ ಈ ಇಲಾಖೆಯ ಮೇಲೆ ಬಂದಂಥಾ ದೂರಿನ ಒಂದು ಆಧಾರದ ಮೇಲೆ ಸೋಷಿಯಲ್ ವೆಲ್‌ಫೇರ್ ಡೈರೆಕ್ಟರನ್ನು ಪರದೇಶದಿಂದ ವಾಪಸ್ಸು ಕರೆಸಿ ಕೊಳ್ಳುತ್ತೇವೆ ಎನ್ನುವ ಒಂದು ಆಶ್ವಾಸನೆಯನ್ನು ಈ ಸದನಕ್ಕೆ ಕೊಡಲಾಗಿತ್ತು. ಆದರೆ ಈಮೊತ್ತ ಜಾಗೃತರಾದ ಅಯೋಗದವರು ಕೊಟ್ಟಿರತಕ್ಕಂಥಾ ಹೇಳಿಕೆಯನ್ನು ನೋಡಿದರೆ ಈ ಸೋಷಿಯಲ್ ವೆಲ್‌ಫೇರ್ ಡೈರೆಕ್ಟರವರ ಹೇಳಿಕೆಯನ್ನು, ಅವರ ವಿಚಾರಣೆಯನ್ನು ಕೊನೆ ಹಂತದಲ್ಲಿ ವಿಚಾರ ಮಾಡುತ್ತೇವೆ ಅಂತ ಇರುವುದನ್ನು ನೋಡಿದರೆ ಅವರನ್ನು ಪರದೇಶದಿಂದ ವಾಪಸ್ಸು ಕರೆಸುತ್ತೇವೆ ಅಂತ ಹಿಂದೆ ಆಶ್ವಾಸನೆ ಕೊಟ್ಟಿರುವುದು ಸರ್ಕಾರದ ಗಮನಕ್ಕೆ ಮುಟ್ಟಿಲ್ಲವೋ ಏನೋ, ನಮಗೆ ಈ ಬಗ್ಗೆ ಸಂಶಯವಾಗಿಲ್ಲ. ಈ ದೃಷ್ಟಿಯಿಂದ ನಾನು ಅವರನ್ನು ಕೇಳುವುದು ಈ ಸೋಷಿಯಲ್ ವೆಲ್‌ಫೇರ್ ಡೈರೆಕ್ಟರವರನ್ನು ವಾಪಸ್ಸು ಕರೆಸತಕ್ಕಂಥಾ ಕೆಲಸ ಈಗ ಎಲ್ಲಿಯವರೆಗೆ ಬಂದು ಮುಟ್ಟಿದೆ? ಅವರ ಮೇಲೆ ಏನಾದರೂ ಕಾರ್ಯಕ್ರಮ ತೆಗೆದುಕೊಂಡಿದ್ದೀರಾ, ಇಲ್ಲವೇ, ಈ ಬಗ್ಗೆ ಸರ್ಕಾರದವರು ನಮಗೆ ತಿಳಿಸಿದರೆ ನಮಗೆ ಇರತಕ್ಕಂಥಾ ಸಂಶಯ ಪರಿಹಾರ ಮಾಡಿದಂತಾಗುತ್ತದೆ.

ಶ್ರೀ ಡಿ. ದೇವರಾಜ ಅರಸ್.—ಅವರು ಬರುತ್ತಾ ಇದ್ದಾರೆ. I think his leave period is over. The officer wanted extension of 7 days leave. I have refused it and have asked him to come back.

ಶ್ರೀ ಸಿ. ಬೈರೇಗೌಡ.—ಮಾನ್ಯ ಅಧ್ಯಕ್ಷರೇ, ನಿಮ್ಮನ್ನು ಪರ್ಸನಲ್ ಆಗಿ ಕಂಡಾಗ ನಾನು ಕೇಳಿದ್ದೇನೆ. ಹೊಳೇಸರಸಿಫುರದ ತಾಲ್ಲೂಕಿನ ಒಂದು ಸೊಸೈಟಿಗೆ ಸಂಬಂಧಪಟ್ಟಂತೆ ನಾನು ಕೇಳಿದ್ದೇನೆ, ಅದರ ಬಗ್ಗೆ ಏನೂ ಉತ್ತರವೇ ಬರಲಿಲ್ಲ.

ಶ್ರೀ ಹೆಚ್. ಟಿ. ಕೃಷ್ಣಪ್ಪ.—ನಾನೂ ಕೂಡ ಅದೇ ಸಂಬಂಧವಾಗಿ ಒಂದು ನೋಟೀಸ್ ಕಳುಹಿಸಿದ್ದೇನೆ.

ಅಧ್ಯಕ್ಷರು.—ಉತ್ತರ ಬರಲೇ ಇಲ್ಲ ಎಂದು ತಾವುಗಳು ಹೀಗೆ ಗರಾಟ ಮಾಡಿದರೆ ಹೇಗೆ? ಸ್ವಲ್ಪ ನಿಧಾನ ಮಾಡಿ.

ಶ್ರೀ ಎಂ. ಎಸ್. ಕೃಷ್ಣನ್.—ಅಧ್ಯಕ್ಷರೇ, ಈಗ 15-20 ತಿಂಗಳ ಮೇರಾಯಿತು. ಬೆಂಗಳೂರು ಯೂನಿವರ್ಸಿಟಿಯಲ್ಲಿ ಗರಾಟೆಯಾಗಿ ನಮ್ಮ ಮೈಸೂರು ಥಾನ್ಸಲರ್ ಅದ ಶ್ರೀಮಾನ್ ನರಸಿಂಹಯ್ಯನವರ ಮೇಲೆ ಗರಾಟೆ ಮಾಡಿ ಕೆಲವು ವಿದ್ಯಾರ್ಥಿಗಳು ಅವರನ್ನು ಅಸಾರ್ ಮಾಡಿದ್ದಾರೆ. ಇದರ ಬಗ್ಗೆ ನಾನು ಒಂದು ನೋಟೀಸ್ ಕಳುಹಿಸಿದ್ದೇನೆ, ಇದುವರೆಗೂ ಅದಕ್ಕೆ ಉತ್ತರವೇ ಬರಲಿಲ್ಲ.

ಅಧ್ಯಕ್ಷರು.—ಅದನ್ನು ನಾನು ನೋಡಿಸುತ್ತೇನೆ.

ಶ್ರೀ ಕೆ. ಹೆಚ್. ಪನುಮೇಗೌಡ.—ನಾನು ಒಂದು ಕಾಲಿಂಗ್ ಆಫೀಸರ್‌ನನ್ನು ಕಳುಹಿಸಿದ್ದೇನೆ. ಅದರ ಬಗ್ಗೆ ಇದುವರೆಗೂ ಯಾವ ಉತ್ತರವೂ ಬರಲಿಲ್ಲ. ಅದನ್ನು ದಯವಿಟ್ಟು ನೋಡಿಸುತ್ತೀರಾ? ಅದನ್ನು ನಾಳೆಯಾದರೂ ಹಾಕುತ್ತೀರಾ?

ಅಧ್ಯಕ್ಷರು.—ಫೈಲು ತರಿಸಿ ಅದನ್ನು ನೋಡುತ್ತೇನೆ.

ಶ್ರೀ ಎಚ್. ಟಿ. ಕೃಷ್ಣಪ್ಪ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸಚಿವರಾದ ಶ್ರೀ ನಾಗರಾಜ್ ಅವರು ಹಾಸನ ಡಿವಿಷನ್‌ನಲ್ಲಿ ಲಿಫ್ಟ್ ಇಂಜಿನ್‌ನ ವರ್ಕ್ ಡಿಫೆಕ್ಟಿವ್ ಆಗಿದೆ. ಅದಿವರಿಂದ ಕೆಲವು ಅಧಿಕಾರಿಗಳನ್ನು ಸಸ್ಪೆನ್ಡ್‌ನಲ್ಲದವೇಕಾಗುತ್ತದೆಂದು ಹೇಳಿಕೆ ಕೊಟ್ಟಿದ್ದರು. ಆದರೆ ಬಗ್ಗೆ ನಾನು ಒಂದು ಗಮನ ಸೆಳೆಯುವ ಸೂಚನೆಯನ್ನು ಕೊಟ್ಟಿದ್ದೆ. ಅದಕ್ಕೆ ಇನ್ನೂ ಉತ್ತರ ಬರಲಿಲ್ಲ, ಅದಕ್ಕೆ ತಾವು ಉತ್ತರ ಬರುವ ಹಾಗೆ ಮಾಡಬೇಕು.

ಅಧ್ಯಕ್ಷರು.—ಅದನ್ನು ಸಹ ಹಾಕಿಸೋಣ.